

जाहिरात दिनांक	:- २५/०६/२०२६
जाहिरात प्रसिध्दीचा दिनांक	:- २६/०६/२०२६
अर्ज स्विकारण्याचा अंतिम दिनांक	:- ०२/०७/२०२६ सांयकाळी ०६:०० वाजेपर्यंत.

## जिल्हा व सत्र न्यायालय, लातूर

### पुस्तक बांधणीकार पदासाठी जाहिरात

दुरध्वनी क्रमांक ०२३८२-२४३५४४

- जिल्हा न्यायालय, लातूर या आस्थापनेवरील 'पुस्तक बांधणीकार' या (०१) पदाकरिता उमेदवारांची निवड यादी तयार करण्याकरिता पात्र उमेदवारांकडून अर्ज मागविण्यात येत आहेत.
- उमेदवारांनी जाहिरातीत दिलेल्या नमुन्यात नोंदणीकृत डाक पोच (आर.पी.ए.डी.) किंवा शीघ्र डाक सेवा (स्पीड पोस्ट) पोच पावतीसह, द्वारे 'पुस्तक बांधणीकार या पदाकरिता अर्ज' असे लिफाफ्यावर लिहून 'प्रबंधक, जिल्हा व सत्र न्यायालय, लातूर (या नंतर ज्यास संक्षेपाकरीता जिल्हा न्यायालय असे संदर्भित केले आहे) यांच्याकडे दिनांक ०२/०७/२०२६ रोजी संध्याकाळी ०६:०० वाजेपर्यंत अथवा त्यापुर्वी पोहोचतील अशा अंदाजाने आपले अर्ज पाठवावेत.
- दिनांक ०२/०७/२०२६ या तारखेनंतर प्राप्त झालेले अर्ज, त्याच प्रमाणे साध्या पोस्टाने पाठविलेले अर्ज आणि समक्ष आणून दिलेले अर्ज किंवा लिफाफ्यावर 'पुस्तक बांधणीकार या पदाकरिता अर्ज' असे नमूद न केलेले अर्ज विचारात घेतले जाणार नाहीत, याची उमेदवारांनी नोंद घ्यावी.
- पदाचे नाव :- पुस्तक बांधणीकार  
निवड यादीसाठी पदांची संख्या : ०१
- पदासाठी आवश्यक पात्रता :-  
उमेदवार हा १) माध्यमीक शालांत (S.S.C.) परीक्षा उत्तीर्ण असावा.  
२) औद्योगिक प्रशिक्षण संस्था किंवा इतर तत्सम शासन मान्यता प्राप्त संस्थेमधुन पुस्तक बांधणीबाबत कोर्स उत्तीर्ण असावा.  
३) उमेदवाराला पुस्तक बांधणीबाबत तांत्रिक व व्यवसायीक माहिती असणे आवश्यक आहे.
- वयोमर्यादा :- या जाहिरातीच्या दिनांकाच्या दिवशी उमेदवार १८ वर्षांपेक्षा कमी वयाचा नसावा, सर्वसाधारण प्रवर्गाकरिता ३८ वर्षांपेक्षा जास्त वयाचा नसावा व मागासवर्गीय असल्यास ४३ वर्षांपेक्षा जास्त वयाचा नसावा. शासन निर्णय क्र.एसआरव्ही-१०७७/३५७६/१४३३/१६-अ, दिनांक २३/०५/१९७८ नुसार शारीरिकदृष्ट्या अपंग व्यक्ती, जर त्या अन्यथा योग्य व सदर पदांची कर्तव्ये पार पाडण्याकरीता सक्षम असतील तर, त्यांच्या सेवा प्रवेशासाठी विहित केलेली उच्च वयोमर्यादा ४५ वर्षा पर्यंत केलेली आहे.

७. **कामाचे स्वरूप :-** निवड झालेल्या उमेदवारास लातूर जिल्हा न्यायिक विभागांतर्गत कोणत्याही न्यायालयात पुस्तक बांधणीकार या पदावर नियुक्ती/प्रतिनियुक्ती दिली जाईल. नियुक्तीनंतर उमेदवारास न्यायालयाच्या ग्रंथालयातील पुस्तकांची बांधणी तसेच न्यायालयातील राखण्यात येणाऱ्या फाईल्स, नोंदवहया इत्यादीची बांधणी करणे इत्यादी कर्तव्य पार पाडावी लागतील. त्याच प्रमाणे अधिकारी यांचे निर्देशानुसार आवश्यक ती सर्व कामे करावी लागतील. पुस्तक बांधणीकार हे पद एकाकी असून, त्या पदास पदोन्नतीची संधी उपलब्ध नाही, या बाबतची उमेदवारांनी नोंद घ्यावी.

८. **उमेदवारांकरिता सूचना :-**

- (१) “नोंदणी क्रमांक” हा अर्जातील रकाना कार्यालयाद्वारे भरण्यात येईल.
  - (२) अर्जाचा नमुना जिल्हा न्यायालय, लातूरच्या संकेतस्थळावर उपलब्ध असल्या प्रमाणेच असावा.
  - (३) निवड यादी प्रसिध्द झाल्यापासून ती फक्त ०२ वर्षांच्या कालावधी पर्यंतच वैध राहिल.
  - (४) ओळखपत्र असल्याशिवाय मुल्यमापन परिक्षा व मुलाखतीस हजर राहण्यास परवानगी दिली जाणार नाही.
  - (५) या कार्यालयाने सादर भरतीसाठी कोणतेही शुल्क आकारलेले नाही, ही भरती पुर्णपणे विनाशुल्क आहे, उमेदवारांनी अर्ज दाखल करते वेळी कोणत्याही प्रकारच्या शुल्कापोटी कोणतेही दर्शनी धनाकर्ष (Demand Draft), प्रदानादेश (Pay Order), धनादेश (Cheque) इत्यादी अर्जासोबत पाठवू नये, याची नोंद घ्यावी.
९. **अर्ज करण्याची पध्दत :-** जाहिरात, अर्ज व प्रमाणपत्र जिल्हा न्यायालय, लातूरचे संकेतस्थळ <https://latur.dcourts.gov.in> यावर उपलब्ध आहेत. त्या नमुन्यातच अर्ज व सोबतची प्रमाणपत्रे आणि कागदपत्रांच्या स्व:प्रमाणित प्रती अर्जासोबत सादर करावीत. कोणत्याही परिस्थितीत हस्तप्रेक्षणाद्वारे म्हणजेच By Hand अर्ज स्विकारले जाणार नाहीत.
१०. जे उमेदवार या पूर्वीच शासकीय सेवेत आहेत त्यांनी त्या-त्या विभाग/कार्यालय प्रमुखाची लेखी परवानगी घेवूनच अर्ज करावा. अशी परवानगी मुलाखतीच्या वेळी सादर करावी. उमेदवारांनी आपले अर्ज आप आपल्या विभाग/कार्यालय प्रमुखा मार्फत पाठविण्याची आवश्यकता नाही.
  ११. उमेदवाराने जर निवड प्रक्रियेच्या संदर्भात स्वतः किंवा कोणा मार्फत निवड समितीच्या सदस्यांना अथवा न्यायिक विभागाच्या अधिकाऱ्यांना भेटण्याचा किंवा इतर गैरमार्गाचा प्रयत्न केल्यास, त्यास अपात्र ठरविण्यात येईल. या बाबतीत निवड समितीचा निर्णय अंतिम राहिल.
  १२. अर्जाचा नमुना व सोबतच्या प्रमाण पत्रांचे नमुने जिल्हा व सत्र न्यायालय, लातूरच्या अधिकृत संकेतस्थळ <https://latur.dcourts.gov.in> यावर उपलब्ध आहेत. त्या नमुन्यातच अर्ज सादर करावा.
  १३. उमेदवाराने त्याचे/तिचे अलीकडचे पासपोर्ट आकाराचे रंगीत छायाचित्र (फोटो) अर्जावर दिलेल्या जागी लावून त्यावर अशा प्रकारे स्वाक्षरी करावी की, स्वाक्षरीची सुरुवात छायाचित्रावर करून तिचा काही भाग छायाचित्राबाहेर येईल.

१४. उमेदवाराने दोन सन्माननीय व्यक्तींनी जाहिरातीच्या तारखेनंतर दिलेले चारित्र्याचे दाखले सादर करावेत. तसेच त्याचे विरुद्ध कुठल्याही न्यायालयात कुठलाही फौजदारी खटला निकाली/चालु किंवा प्रस्तावित नसल्याचे प्रमाणित करावे, असल्यास त्याचा तपशिल द्यावा.
१५. विहित नमुन्यात नसलेला आणि अपुर्ण माहिती असलेला तसेच लिफाफ्यावर 'पुस्तक बांधणीकार या पदाकरिता अर्ज' असे नमूद न केलेले अर्ज अपात्र ठरविण्यात येतील.
१६. पुस्तक बांधणीकार यांच्या भरती प्रक्रियोच्या वेळी जास्त प्रमाणात अर्ज प्राप्त झाल्यास योग्य ते निकष लावून पुढील प्रक्रियेकरिता उमेदवारांची लघुसूची तयार करण्याचे अधिकार निवड समितीस राहतील व त्यांचा निर्णय अंतिम राहिल व अशी तयार केलेली लघुसूची जिल्हा न्यायालय, लातूर येथील सुचना फलाकावर व <https://latur.dcourts.gov.in> या संकेतस्थळावर प्रसिध्द करण्यात येईल. तयार केलेल्या लघुसूचीबाबत कसलीही हरकत विचारात घेतली जाणार नाही.
१७. अशी अल्पसूची तयार करण्याचे किंवा आवश्यक ते बदल करण्याचे अधिकार निवड समितीने स्वतःकडे राखून ठेवलेले आहेत.
१८. पुस्तक बांधणीकार पदासाठी उमेदवारांची २० गुणांची पुस्तक बांधणी कामाची मुल्यमापन परिक्षा घेण्यात येईल.
१९. पुस्तक बांधणी कामाचे मुल्यमापन परिक्षेतील गुणवत्तेनुसार पात्र ठरलेल्या उमेदवारांची २० गुणांची तोंडी मुलाखत घेण्यात येईल.
२०. उमेदवारांना कागदपत्रे पडताळणी करिता, परिक्षा व मुलाखतीस बोलविल्यास स्वःखर्चाने हजर रहावे लागेल.
२१. सेवाप्रवेश प्रक्रियेच्या वेळापत्रकात काही कारणाने बदल झाल्यास किंवा अन्य महत्वाची सुचना असल्यास त्याची माहिती जिल्हा न्यायालय, लातूरचे सुचना फलकावर व संकेतस्थळावर प्रसिध्द करण्यात येईल. परंतु तो बदल वैयक्तिकरित्या कळविण्यात येणार नाही.
२२. वयाच्या पडताळणीसाठी जन्म प्रमाणपत्र अथवा शाळा सोडल्याचा दाखला किंवा शालांत परिक्षेचा दाखला सादर करणे अनिवार्य राहिल.
२३. अर्जासोबत "नमुना-अ" मधील प्रतिज्ञापत्र जोडावे. तसेच "नमुना घोषणा" ही जोडावी.
२४. पुस्तक बांधणीकार पदासाठी घेतलेल्या मुल्यमापन परिक्षेमध्ये मिळालेल्या एकूण गुणांच्या आधारे काटेकोरपणे गुणवत्तेच्या आधारे, जाहिरातीमध्ये नमूद केलेल्या पदांच्या संख्येच्या ३ (तीन) पट उमेदवारांना मुलाखतीसाठी बोलावले जाईल. १:३ हे गुणोत्तर राखण्यासाठी शेवटच्या उमेदवाराने मिळवलेल्या गुणांइतकेच गुण मिळवणारे एकापेक्षा जास्त उमेदवार असतील तर अशा सर्व उमेदवारांना मुलाखतीसाठी बोलावले जाईल.
२५. उमेदवारांची निवड ही पुस्तक बांधणीकार पदाच्या मुल्यमापन परिक्षा आणि तोंडी मुलाखतीत मिळालेल्या एकत्रित गुणांच्या आधारे काटेकोरपणे गुणवत्तेनुसार केली जाईल.

२६. सेवाप्रवेश प्रक्रियेचे वेळापत्रक वेळोवेळी या कार्यालयाच्या संकेतस्थळावर <https://latur.dcourts.gov.in> व नोटीस बोर्डावर प्रसिध्द करण्यात येईल.

२७. लघुसूचित होण्यास पात्र ठरलेल्या उमेदवारांची नावे जिल्हा न्यायालयाच्या संकेतस्थळावर तसेच सुचनाफलकावर प्रसिध्द करण्यात येतील. पुढील चाचणीकरीता बोलावण्याबाबतची सुचना ही जिल्हा न्यायालयाच्या सुचना फलकावर आणि संकेतस्थळावर प्रसिध्द केली जाणार असल्यामुळे उमेदवारांनी “ वेळोवेळी संकेतस्थळास भेट देणे ” त्यांच्या हिताचे राहिल. लघुसूची प्रसिध्द करतेवेळीच ओळखपत्राचा नमुना संकेतस्थळावर अपलोड केला जाईल याची नोंद घ्यावी.

२८. त्यांनतर ओळखपत्राचा नमुना उमेदवारांनी संकेतस्थळावरून डाउनलोड करून घेउन व्यवस्थित रित्या भरून आणि त्यावर आपले नविनतम पासपोर्ट आकाराचे छायाचित्र (अर्जासोबत पूर्वी सादर केलेले) चिकटवून आणि त्यावर दिलेल्या जागी काळ्या शाईने स्वाक्षरी करून जिल्हा न्यायालयास दिलेल्या तारखांना सादर करावे आणि आपले प्रवेशपत्र प्राप्त करून घ्यावे. प्रवेशपत्र असल्याशिवाय मुल्यमापन परीक्षेस व मुलाखती हजर राहण्यास परवानगी दिली जाणार नाही.

जिल्हा न्यायालय, लातूर

दिनांक २५/०६/२०२६



( एस. जे. भारूका )

प्रमुख जिल्हा व सत्र न्यायाधीश,

लातूर.